

دفتر افسر اعلیٰ تعلقات عامہ

جامعہ ملیہ اسلامیہ

پریس ریلیز

جامعہ ملیہ اسلامیہ نے مختلف پروگراموں کے انٹرنس ٹسٹ کے نتائج کا اعلان کیا؛
نوشہروں میں ایک اعشاریہ دولاکھ امیدواروں کے لیے انٹرنس امتحان منعقد کرائے گئے تھے

17 June, 2025

جامعہ ملیہ اسلامیہ نے سترہ یونیورسٹی پروگرام کے انٹرنس ٹسٹ کے نتائج کا اعلان کیا اور آج یعنی سترہ جون دو ہزار پچیس کو پانچ اسکولوں کے منتخب امیدواروں کے داخلے کی فہرست جاری کر دی۔ یونیورسٹی نے تعلیمی سال دو ہزار پچیس چھیس کے لیے چھیس اپریل تا تیس مئی دو ہزار پچیس تک مختلف کورسز کے لیے انٹرنس امتحانات منعقد کرائے۔ مارچ اور اپریل دو ہزار پچیس کے مہینوں میں جامعہ کے زیر اہتمام چلنے والے مختلف اسکولوں میں داخلے کے لیے پانچ شہروں یعنی کولکتہ، سری نگر، پٹنہ، لکھنؤ اور دہلی میں ایک ساتھ انٹرنس ٹسٹ منعقد کرائے گئے تھے۔ انٹرنس امتحانات کا یہ مرحلہ بارہ شہروں میں پندرہ جون دو ہزار پچیس کو جامعہ ریزنڈنٹیل کو چنگ (آر سی اے) کے انٹرنس امتحان کے انعقاد کے ساتھ اختتام پذیر ہوا۔

پروفیسر مظہر آصف شیخ الجامعہ، جامعہ ملیہ اسلامیہ اور پروفیسر محمد مہتاب عالم رضوی، مسجل، جامعہ ملیہ اسلامیہ نے مختلف اسکولوں، انڈر گریجویٹ، پوسٹ گریجویٹ، ڈپلوما اور دیگر پروگراموں میں داخلے کے لیے انٹرنس امتحانات بہترین انداز میں اور بروقت منعقد کرانے پر دفتر، کنٹرولر امتحانات، جامعہ ملیہ اسلامیہ کو مبارک باد دی۔

پروفیسر مظہر آصف نے سال رواں کے شاندار داخلہ پروسیس اور نتائج کے بروقت اعلان پر اطمینان کا اظہار کیا اور پروفیسر پون کمار شرما، کنٹرولر امتحانات، جامعہ ملیہ اسلامیہ اور پروفیسر احتشام الحق، ڈپٹی، کنٹرولر امتحانات، جامعہ ملیہ اسلامیہ اور ان کی پوری ٹیم کو فرائض کی انجام دہی میں وقف ہونے، خلوص و سنجیدگی اور سخت کوشش کے لیے انھیں مبارک باد پیش کی۔ پروفیسر آصف نے مزید کہا کہ اس میں کوئی شبہ نہیں کہ امتحان کی کاروائی اور نتائج کے اعلان کی رفتار کے باب میں جامعہ ملیہ اسلامیہ نے دوسری یونیورسٹی کو پیچھے چھوڑ دیا ہے۔

پروفیسر محمد مہتاب عالم رضوی نے کہا ”مختلف کورسز کے انٹرنس ٹسٹ کے نتائج کا پہلے ہی اعلان کیا جا چکا ہے اور باقی پروگراموں کے نتائج بھی آئندہ چند دنوں میں آجائیں گے۔ انھوں نے کہا کہ نو سے زیادہ شہروں میں ایک اعشاریہ دولاکھ سے زیادہ درخواست دہندگان کے لیے انٹرنس ٹسٹ کرانے، اس کی تحسیب اور نتائج کے اعلان میں جامعہ دوسری یونیورسٹیوں سے کافی

آگے رہی ہے۔

امیدوار جامعہ داخلہ پورٹل

<https://admission.jmi.ac.in>

پر نتائج دیکھ سکتے ہیں۔

درخواست دہندگان کو مشورہ دیا جاتا ہے کہ وہ نتائج، انٹرویو کی تاریخ اور جامعہ میں داخلہ کاروائی سے متعلق آگے کیا کرنا ہے اس سلسلے میں تازہ ترین معلومات کے لیے جامعہ کا متعلقہ پورٹل چیک کرتے رہیں۔

پروفیسر صائمہ سعید

افسر اعلیٰ، تعلقات عامہ

جامعہ ملیہ اسلامیہ